

EKPERE DỊKA AKUZIRI YA N'AKWUKWỌ JEMES

Jemes 1:5-7; 4:1-10; 5:13-18.

IHE ÒMÙMÙ 468 -Nke Ndị-okenye

AMAOKWU IBUN'ISI: “Elaija bu madu yiri ayi n'aru-ya, o we kpesie ekpere ike ka miri ghara izo; miri ezogh kwa n'ala arọ atọ na ọnwa isi” (Jemes 5:17).

I Mkwà Niile nke Chineke nke Ná-emezù ma Emee Ihe Ọ chọrọ

1. Okwukwe bụ ihe mbụ achọrọ iji nata ihe ọ bụla n'aka Chineke, Jemes 1:5-7; Ndi Hibru 11:6; Mak 11:20-24.
2. Ezigbo nzube bụ kwa ihe dị mkpà iji nata ọzịzá ekpere, Jemes 4:1-5.
3. Ibiaru Chineke nso n'obi umeala dị mkpà, Jemes 4:6-10; Aisaia 57:15; Luk 1:51, 52.
4. Ekpere nke okwukwe ahụ ga-azọputa onye ahụ nke arụ ná-adighị ike, Jemes 5:13-15; Aisaia 53:5; Mak 16:18.
5. Apụrụ igbochi ekpere site ná-enweghị nngidesi ike, mgbaghara, ndozi ụzọ, mkwuputa, na nchègharị, Jeremaia 29:13; Mak 11:25, 26; Ezikiel 33:14, 15; 1 Jón 1:9; Luk 13:3; Jemes 5:16.
6. Enyere ihe ịma àtù nke ekpere dị ike nke ná-aluputa kwa ihe dika nke Elaija, Jemes 5:17, 18; 1 Ndi Eze 17:17-24.

NKỌWA DỊ ICHE ICHE

Okwukwe

Ọtụtụ ekpere bụ ihe á na-adighị aza aza, umụ mmadụ na-ajụ kwa ọtụtụ mgbe ihe kpatara ya. Enweghị ọzịzá dị mfé nye nke a, ma dika anyị na-amụ Okwu Chineke ụfọdụ nime ihe kpatara ya ka apụrụ ịchọputa. Jemes na-agwa anyị: “Ma ọ buru na amam-ihe fọduru onye ọ bula nime unu inwe, ya riọ n'aka Chineke, Onye nēnye madu nile n'afọ-ofufo, nātagh kwa uta; agēwere kwa ya nye ya. Ma ya riọ n'okwukwe, ghara inwe obi abụọ: n'ih na onye nwere obi abụọ yiri ebili-miri nke oké osimiri mgbe ifufe nēfeghari ya, anātuli kwa ya elu. N'ih na, ka madu ahu ghara ichè na o gānata ihe ọ bula n'aka Onye-nwe-ayi” (Jemes 1:5-7).

N'ih nke a, okwukwe bụ mkpisi ugodi kachasị mkpà nke ná-akpoghe ụlọ àkù nke Eluigwe. Jisọs kowara mkpà okwukwe dị mgbe Ọ sịrị: “Nwenu okwukwe Chineke. N'ezie asim unu, Onye ọ bula nke gāsi ugwu a, ka ewelie gi, tuba gi nime oké osimiri; nke nāgagh-enwe obi abua, kama ọ kwere na ihe ọ nēkwu nēme; ọ gadiri ya. Ya mere M'ji si unu, Ihe nile ka ha ra, bu nke unu nēkpe n'ekpere riọ kwa, kwenu na unu anatawo ha, ha gādiri unu” (Mak 11:22-24).

Ịnụ-ọkụ n'obi

“Ma asi na okwukwe adigh ọ bu ihe anāpugh ime, bu ime ihe gātọ Chineke ezi utọ: n'ih na onye nābiakute Chineke aghagh ikwe na Ọ di, na O nēgosi kwa Onwe-ya Onye nēnyeghachi ndi nāchọ Ya ugwo-ọlu” (Ndi Hibru 11:6).

Ekpere niile nke aga aza aghaghị ịbụ nke ekwuputara site n'ịnụ-ọkụ na ezi obi niile. “Unu gāchọsikwam ike, we chọtam, mgbe unu ji obi unu nile achọm” (Jeremaia 29:13). Jisọs sịrị: “Ndi-iru-abua, Aisaia buru amuma nke-oma banyere unu, si, Ndi nka nāsọpurum n'egbugbere-ọnu-ha, ma obi-ha di anya n'ebe M'nọ” (Matiu 15:7, 8). Ekpere nke sitere náání n'egbugbere ọnụ adighị aba urù ọ bula: “N'ih na anēji obi kwere rue ezi omume; anēji kwa ọnu kwuputa rue nzọputa” (Ndi Rom 10:10).

Mkwuputa

“Ọ buru na ayi ekwuputa nmehie-ayi, ọ bu onye kwesiri ntukwasi-obi, buru kwa Onye ezi omume, ka Ọ we mgbaghara ayi nmehie-ayi, sachapu kwa ayi ajọ omume nile” (1 Jón 1:9). Mkwuputa bụ mmadụ ikwere na ya bụ onye ikpé mara. O nwere ụfọdụ ndị ga-ebokwasị ndịozọ ịta-uta nke omume ha niile, ma ọ bụ ná-agopurụ onweha na ha ajọkarighị oké njọ, ma ọ bụ ná-agbalị ịtù ndịozọ aka bụ ndi jorọ njọ karja ha. Devid kpere ekpere, “Mu onwem mara njehiem nile: nmehiem di kwa n'irum mgbe nile” (Abù Ọma 51:3).

Nchèghari

Nchèghari bụ ìtughari iru: ìgbakuta mmehie azú. “Onye nēmebi iwu, ya rapu uzo-ya, onye nēme ajo ihe, ya rapu échìchè-ya nile: ya laghachikute kwa JEHOVA, O gēnwe kwa obi-ebere n’aru ya; ya laghachikute kwa Chineke-ayi, n’ihi na O gāgbaghara ya mmehie-ya n’uba” (Aisaia 55:7). O buru na mmadu ejigide ihe o bula bu mmehie aka, “Ka madu ahu ghara ichè na o gānata ihe o bula n’aka Onye-nwe-ayi.” “O buru na o bu ajo ihe ka m’leworu anya nime obim, Onye nwe-ayi agagh-anu olum” (Abù Qma 66:18).

Mgbaghara

“Mgbe o bula unu guzoro nēkpe ekpere, gbagharanu, ma o buru na unu nwere ihe o bula megide onye o bula: ka Nna-unu Nke bi n’elu-igwe we gbaghara kwa unu ndahie nile unu. Ma o buru na unu onwe-unu agbagharagh, Nna-unu Nke bi n’elu-igwe agagh-agbaghara unu ndahie nile unu” (Mak 11:25, 26). N á-agbanyeghi otú izi ezi anyi si di, ma obu otú idi njo na agazighi agazi nke ndi ahụ ná-emejo anyi si di, enyere anyi iwu, “Obuná dika Onye-nwe-ayi were amara gbaghara unu, unu onwe-unu me kwa otú a” (Ndi Kọlọsi 3:13). Ugbò òle? “Rue ogu ugbò atọ na iri uzo asaa” (Matiu 18:22).

Idozi Uzọ

O buru na onye mmehie achọ mgbaghara site n’aka Chineke, o bughị náání na o ga-agbaghara nwanna ya, kama o ghaghị idozi uzọ ya ma o buru na o zuru ihe ya n’ori ma o bu si n’uzọ o bula mejọọ ya. “O buru na i nēche onyinye-gi n’iru Chineke n’ebe-ichu-àjà, i we cheta n’ebe ahu na nwa-nne-gi nwere ihe megide gi, rapu onyinye-gi n’ebe ahu n’iru ebe-ichu-àjà, laba, buru uzọ me ka gi na nwa-nne gi di n’udo, mgbe ahu bia kwa che onyinye-gi” (Matiu 5:23, 24). “O we si na mmehie-ya chigharia, me ihe ekpere n’ikpe na ezi omume: asi na onye nēmebi iwu enyeghachi ihe-ibe, kwughachi ihe o punara madu n’ike, jegharia n’ukpuru nile nke ndu, ghara ime ajo omume; o ghagh idi ndu, o gagh-anwu” (Ezikiel 33:14, 15).

Obi Ume-ala

“Chineke nēdo Onwe-ya imegide ndi-npako, ma O nēnye ndi di ume-ala n’obi amara” (Jemes 4:6). Mpako na-egosi onweya n’otutu uzọ. Ufodu mmadu na-enwe mpako di ukwu ibu ndi aga ahụ ka ha si n’oche ha bjaruo oche-eze amara ikpe ekpere. Ndiọzo adighi achọ ije chọchọ ufodu n’ihi na mmadu ndi nọ n’ebe ahụ bu ndi ná-eji ejiji agba ochie. Neaman na mbu juputara na mpako ibi anye onweya na Jodan; ma mgbe o wedara onweya n’ala, wee rube kwa isi, agworo ya. “Ya mere donu onwe-unu n’okpuru Chineke.”

Iguzogide Ekwensu

Ekwensu bu onye ugha; ma mmadu ufodu na-ekwenyere ya. Ha na-asị, “Ekwensu gwaram nke a ma obu nke ozọ.” Kama iguzogide, ha na-ege nti. “Guzogidenu ekwensu, o gāgbapu kwa n’ebe unu nọ.” Debe uche gi n’ebe Chineke nọ. Mgbe i na-ekpe ekpere, tukwasị obi n’ihe ahụ nke i na-ekpe ekpere banyere ya. Okwu di iche iche nke á na-ekwu otutu ugbò puru igho okwu efu nke ná-enweghi ihe ha putara, ebe échìchè gi ga na-agbaghari dika mpekele osisi nke ebili-mmiri na-ebughari n’elu mmiri. “Mgbe unu nēkpe ekpere, unu ekwula okwu-nkwukwasi efu, dika ndi mba ozọ nēme: n’ihi na ha nēche na agānu olu-ha n’otutu okwu ha nēkwu” (Matiu 6:7).

Inogidesi Ike n’Ekpere

“Unu enwegh, n’ihi na unu arigogh.” Enwere ihe di iche n’etiti arigogh nke egbugbere onu na ochichọ nke di omimi. Jisọs korọ akuko banyere otu nwanyị di ya nwuru nke natara ozizá nke arigogh ya site n’aka onye ikpe ahụ nke ná-eme ajomume n’ihi nnogidesi ike ya. O wee si, “Chineke O gagh-ekpeputa ndi nke Ya aropotara, ndi nākpoku Ya ehie na abali, O nwe-kwara ogologo-ntachi-obi n’ebe ha nọ?” (Luk 18:7).

Iri o N’uzo N’ezighi Ezi

“Unu nariọ ma unu adigh anata ihe, n’ihi na unu nariọ n’obi ojo, ka unu we mefu ya n’ihe-uto nile unu.” O buru na anyi achọ ngọzi ahụ ná-achughị àjà, anyi na-arigogh n’uzo n’ezighi ezi. O buru na anyi na-achọ iwe ihe ubi ná aghaghị mkpuru, anyi na-arigogh n’uzo n’ezighi ezi. O buru na anyi na-achọ okpu-eze ná-ebughị obe, anyi na-arigogh n’uzo n’ezighi ezi. Onye ná-eso uzọ adighi akari Onyenwe ya, “Onye n’ihi onu edebere n’iru Ya nātachi-obi n’obe Ya” (Ndi Hibu 12:2). “Unu amatagh ihe unu nariọ,” ka Jisọs gwara ndi ná-eso uzọ Ya mmadu abu ndi choro inodu n’aka nri ya na n’aka ekpe Ya n’Alaeze Ya. “Unu puru inu iko ahu nke Mu onwem nañu? ma-obu ka eme unu baptizim ahu nke aneme Mu onwem?” (Matiu 20:22, lee kwa Mak 10:38).

“Nna-unu nke elu-igwe gēsi aña ghara iwere kari Mọ-Nsọ nke uku nye ndi nariọ ya?” Chineke ga-enye ndi ahụ ná-arigogh Mmụọ Nsọ, ma o buru na anyi akpọọ ya mkpa n’ezie mgbe anyi na-arigogh. Enyere Mmụọ Nsọ ibu

Onye-ndú; ànyị jikeere isoro Ya? Enyere Ya dika Onye-òzízí, anyị jikeere ìmụta ihe site n'ebe Ọ nọ? Ọ ga-enye anyị ike ma ọ bụrụ na anyị jikeere iwere ya jeere ya ozi. Saimon nyere ego, ná-asị, "Nye-kwa-num ike a," ma ọ rịọrọ n'ụzọ n'ezighi ezi. Obi ya ezighi ezi. Ka anyị ghara iriọ ihe nke Chineke n'ihì ọchịchọ ọjọọ anyị niile, ma ọ bụ ihe-ụtọ anyị niile, kama n'ihì otuto Ya.

Ekpere Dị Ike nke Ná-alụputa kwa ihe

Elaija bụ nwoke nke nwere mmetụta dị omimi banyere nzọputa nke Israel. Ọ chọrọ ihụ na ha chigharị site n'ikpere arụsị ha baa n'ikpere Chineke dị ndụ. O kpesiri ekpere ike ka mmiri ghara izo. Ọ matara na ọ bụrụ na emeere ya dika aririọ ya si dị na ọ ga-eweta ahụhụ na iruuju. O jikeere inagide ihe isi ike ahụ ma ọ bụrụ na ọ ga-alụputa ichigharị ndị Israel ka ha chee iru n'ebe Chineke nọ. Azara ekpere ya. O lere Chineke ule iji gosiputa ike Chineke nye ndị Israel. Chineke zara ọzọ. "O we kpe ekpere ọzọ; elu-igwe we nye miri-ozuzo, ala we mia nkpuru ya." "Aririọ nke onye ezi omume di ike nke-uku n'ilusi ọlu-ike-ya."

AJỤJỤ DỊ ICHE ICHE

1. Gini ka eji tunyere nwoke ahụ nke ná-amaghari? Gini bụ ihe ekpere ya na-alụputa?
2. Jemes siri, "Unu enwegh." Gini mere na unu enweghi?
3. "Unu nariọ aririọ ma unu adigh anata ihe." N'ihì gini?
4. Kpọọ aha otù nime ihe ndi ahụ di mkpà achoro iji nata oziza ekpere.
5. Kpọọ aha ihe ufodu nwere ike igbochi onye mmehie n'ibu onye azoputara.
6. Olee ndumodu enyere Onye Kraist ma ọ bụrụ na aru adighi ya ike?
7. Kpọputa ihe ufodu nke kpatara Chineke ji zaa ekpere Elaija.
8. Kwuo ebe ufodu edeputara n'Akwukwo Nso banyere mpako?
9. Kwuo ebe ufodu edeputara n'Akwukwonso banyere uzọ esi enwe omumu ohuu.
10. Kwuputa mkwa ufodu sitere n'Akwukwo Nso banyere ogwugwo nke aru.